

32001L0087

19.10.2001

IL-ĠURNAL UFFIĊJALI TAL-KOMUNITAJIET EWROPEJ

L 276/17

ID-DIRETTIVA TAL-KUMMISSJONI 2001/87/KE

tat-12 ta' Ottubru 2001

li temenda l-Anness I mad-Direttiva tal-Kunsill 91/414/KEE li tirrigwarda t-tqeghid fis-suq tal-prodotti għall-protezzjoni tal-pjanti sabiex jinkludu l-aċibenzolar-s-metil, iċ-ċiklanilid, il-fosfat tal-hadid, il-pimetrozin u l-piraflufen-etil bħala sustanzi attivi

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 2001 dwar it-tqeghid fis-suq tal-prodotti għall-protezzjoni tal-pjanti ⁽¹⁾, kif l-aħħar emendata bid-Direttiva tal-Kummissjoni 2001/49/KE ⁽²⁾, u b'mod partikolari l-Artikolu 6 (1) tagħha,

Billi:

- (1) Skond l-Artikolu 6(2) tad-Direttiva 91/414/KEE (minn issa 'l quddiem imsejha "id-Direttiva") Franza rċeviet fil-15 ta' Ottubru 1996 applikazzjoni minn għand in-Novartis (issa s-Syngenta) sabiex tiġi inkluża s-sustanza attiva aċibenzolar-s-metil (CGA 245704) fl-Anness I mad-Direttiva. Bid-Deciżjoni tal-Kummissjoni 97/865/KE ⁽³⁾ kien ikkonfermat illi d-dossier kien "komplet" jiġifieri sata' jitqies li jissodisfa, fil-prinċipju, l-htigiet ta' l-informazzjoni u tat-tagħrif ta' l-Anness II u l-Anness III mad-Direttiva.
- (2) Il-Greċja rċeviet applikazzjoni simili fis-27 ta' Marzu 1996 minn għand ir-Rhône Poulenc Agrochimie SA (issa l-Aventis CropScience), li tirrigwarda iċ-ċiklanilid (RPA 090946). Din l-applikazzjoni kienet iddikjarata kompleta bid-Deciżjoni tal-Kummissjoni 97/137/KE ⁽⁴⁾.
- (3) Fis-27 ta' Awissu 1998, il-Ġermanja rċeviet applikazzjoni minn għand W. Neudorff GmbH KG, li tirrigwarda l-fosfat tal-hadid. Din l-applikazzjoni kienet iddikjarata kompleta bid-Deciżjoni tal-Kummissjoni 97/43/KE ⁽⁵⁾.
- (4) Il-Ġermanja rċeviet ukoll fl-4 ta' Settembru 1996 applikazzjoni minn għand in-Novartis li tirrigwarda l-pimetrozin (CGA 215944). Bid-Deciżjoni tal-Kummissjoni 97/865/KE din l-applikazzjoni kienet iddikjarata kompleta.
- (5) Fis-16 ta' Ġunju 1997, il-Belġju rċieva applikazzjoni minn għand in-Nihon Nohyaku Co. Ltd, li tirrigwarda l-piraflufen-etil. Din l-applikazzjoni kienet iddikjarata kompleta bid-Deciżjoni tal-Kummissjoni 98/242/KE ⁽⁶⁾.
- (6) Għal dawn il-hames sustanzi attivi, ġew stmati l-effetti fuq is-saħħa tal-bniedem u fuq l-ambjent, skond id-disposizzjonijiet ta' l-Artikolu 6(2) u (4) tad-Direttiva, għall-użi proposti mill-applikanti rispettivi. L-Istati

Membri nnominati rapportaturi, issottomettew l-abbozzi tar-rapporti ta' stima li jirrigwardaw is-sustanzi lill-Kummissjoni fis-17 ta' Diċembru 1998 (l-aċibenzolar-s-metil), fil-11 ta' Frar 1998 (iċ-ċiklanilid), fit-30 ta' Lulju 1999 (il-fosfat tal-hadid), fit-28 ta' Mejju 1998 (il-pimetrozin) u fit-8 ta' Lulju 1999 (il-piraflufen-etil), rispettivament.

- (7) L-abbozzi tar-rapporti ta' stima ġew irrieduti mill-Istati Membri u mill-Kummissjoni ġewwa l-Kumitat Permanenti tas-Saħħa tal-Pjanti. Ir-reviżjonijiet kienu ffinalizzati fid-29 ta' Ġunju 2001 fil-format tar-rapporti tar-reviżjoni individwali tal-Kummissjoni għall-aċibenzolar-s-metil, iċ-ċiklanilid, il-fosfat tal-hadid, il-pimetrozin u piraflufen-etil.
- (8) Id-dossier u t-tagħrif minn kull wahda mir-reviżjonijiet ġew issottomessi lill-Kumitat Xjentifiku tal-Pjanti. Rigward l-aċibenzolar-s-metil u l-fosfat tal-hadid, ma ġew indirizzati l-ebda kwistjonijiet speċifiċi lill-Kumitat. Il-Kumitat qies illi ma kien hemm l-ebda kwistjoni li xtaq iqanqal rigward is-sustanzi attivi fil-kuntest ta' inkluzjoni possibbli fl-Anness I mad-Direttiva ⁽⁷⁾. Il-Kumitat innota illi n-nuqqas ta' kummenti għandu jiġi interpretat bħala indikazzjoni ta' l-ebda raġuni ovvja li kienet tehtieg kummenti.
- (9) Fl-opinjoni tiegħu ⁽⁸⁾ rigward iċ-ċiklanilid il-Kumitat ipprova l-interpretazzjoni tiegħu dwar ċerti effetti osservati fil-ġrieden u fil-fniek u rrakkomanda stima mill-ġdid tad-degradazzjoni tal-metaboliti tal-hamrija tat-2,4-dikloranilin. Ir-rakkomandazzjonijiet tal-Kumitat ġew mehuda f'kunsiderazzjoni.
- (10) Fl-opinjoni tiegħu ⁽⁹⁾ dwar il-pimetrozin il-Kumitat għamel stima ta' ċerti effetti fil-kuntest li tiġi ddevivata teħida aċċettabbli ta' kuljum u doża akuta ta' referenza għall-konsumaturi.
- (11) Fl-opinjoni tiegħu ⁽¹⁰⁾ dwar il-piraflufen-etil il-Kumitat ikkonkluda illi ġeneralment ir-riskju tal-kontaminazzjoni ta' l-ilma ta' taht l-art huwa neglijabbli għall-komponent ġenitur u għall-prodotti tiegħu maqsuma f'biċċiet. Madankollu, f'kondizzjonijiet estremi d-destin ta' ċerti prodotti maqsuma f'biċċiet għandu jiġi stmat b'attenzjoni.

⁽⁷⁾ Il-Minuti tal-laqqha plenarja tal-Kumitat Xjentifiku tal-Pjanti mis-7 ta' Marzu 2001 (l-aċibenzolar-s-metil).

Il-Minuti tal-laqqha plenarja tal-Kumitat Xjentifiku tal-Pjanti mill-4 ta' Ġunju 2001 (il-fosfat tal-hadid).

⁽⁸⁾ L-Opinjoni tal-Kumitat Xjentifiku tal-Pjanti li tirrigwarda l-evalwazzjoni taċ-ċiklanilid fil-kuntest tad-Direttiva tal-Kunsill 91/414/KEE li tirrigwarda t-tqeghid fis-suq tal-prodotti għall-protezzjoni tal-pjanti. SCP/CYCLAN/002 finali bid-data tal-11 ta' Diċembru 2000.

⁽⁹⁾ L-Opinjoni tal-Kumitat Xjentifiku tal-Pjanti li tirrigwarda l-evalwazzjoni tal-pimetrozin fil-kuntest tad-Direttiva tal-Kunsill 91/414/KEE li tirrigwarda t-tqeghid fis-suq tal-prodotti għall-protezzjoni tal-pjanti. SCP/PYMETR/002-finali bid-data tal-31 ta' Jannar 2001.

⁽¹⁰⁾ L-Opinjoni tal-Kumitat Xjentifiku tal-Pjanti li tirrigwarda l-evalwazzjoni tal-piraflufen-etil fil-kuntest tad-Direttiva tal-Kunsill 91/414/KEE li tirrigwarda t-tqeghid fis-suq tal-prodotti għall-protezzjoni tal-pjanti. SCP/PYRA/002-finali bid-data tas-7 ta' Marzu 2001.

⁽¹⁾ ĠU L 230, 19.8.1991, p. 1.

⁽²⁾ ĠU L 176, 29.6.2001, p. 61.

⁽³⁾ ĠU L 351, 23.12.1997, p. 67.

⁽⁴⁾ ĠU L 52, 22.2.1997, p. 20.

⁽⁵⁾ ĠU L 14, 19.1.1999, p. 30.

⁽⁶⁾ ĠU L 96, 28.3.1998, p. 45.

- (12) Deher mill-eżamijiet varji magħmula illi l-prodotti għall-protezzjoni tal-pjanti li fihom is-sustanzi attivi interessati jistgħu jiġu mistennija illi jissodisfaw, b'mod ġenerali, il-htigiet stabbiliti fl-Artikolu 5(1)(a), (b) u (3) tad-Direttiva, b'mod partikolari rigward l-użi li ġew eżaminati u ddettalġati fir-rapporti rispettivi tar-reviżjoni tal-Kummissjoni. Huwa għalhekk approprijat illi jiġu inklużi s-sustanzi interessati fl-Anness I, sabiex jiġi żgurat illi fl-Istati Membri kollha l-awtorizzazzjonijiet tal-prodotti għall-protezzjoni tal-pjanti li fihom is-sustanzi attivi interessati jistgħu jiġu konċessi skond id-disposizzjonijiet tad-Direttiva msemmija.
- (13) Wara l-inklużjoni, ikun meħtieġ perġodu raġjonevoli taż-żmien sabiex jippermetti lill-Istati Membri li jimplimentaw id-disposizzjonijiet tad-Direttiva dwar il-prodotti għall-protezzjoni tal-pjanti li jkun fihom l-aċibenzolar-s-metil, iċ-ċiklanilid, il-fosfat tal-hadid, il-pimetrożin jew il-piraflufen-etil u b'mod partikolari sabiex tiġi rriveduta l-awtorizzazzjoni proviżorja jew li tingħata, l-aktar tard sat-tmien ta' dan il-perġodu taż-żmien, awtorizzazzjoni ġdida skond id-disposizzjonijiet tad-Direttiva. Jista' jkun meħtieġ ukoll perġodu itwal taż-żmien għall-prodotti għall-protezzjoni tal-pjanti li jkun fihom xi wahda mis-sustanzi attivi interessati u s-sustanzi attivi l-oħra inklużi fl-Anness I.
- (14) Ir-rapport tar-reviżjoni huwa meħtieġ sabiex jiġu implimentati kif approprijat mill-Istati Membri, it-taqsimiet diversi tal-prinċipji uniformi stabbiliti fl-Anness VI mad-Direttiva, fejn dawn il-prinċipji jirreferu għall-evalwazzjoni ta' l-informazzjoni li tkun ġiet sottomessa bl-għan ta' l-inklużjoni tas-sustanza attiva fl-Anness I mad-Direttiva. Huwa għalhekk approprijat li jiġi pprovdut illi r-rapporti ffinalizzati tar-reviżjoni (għajr għat-tagħrif kunfidenzjali skond it-tifsira ta' l-Artikolu 14 tad-Direttiva) jinżammu disponibbli jew jintgħamlu disponibbli mill-Istati Membri għall-konsultazzjoni minn kull parti interessata. Jekk ikollu jiġi aġġornat rapport tar-reviżjoni għalbiex iqis l-iżviluppi tekniċi u xjentifiċi, il-kondizzjonijiet għall-inklużjoni tas-sustanza attiva interessata fl-Anness I mad-Direttiva għandhom ukoll jeħtieġu li jiġu emendati skond id-Direttiva.
- (15) Il-miżuri pprovduti f'din id-Direttiva huma skond l-opinjoni tal-Kumitat Permanenti tas-Sahha tal-Pjanti,

ADOTTAT DIN ID-DIRETTIVA:

Artikolu 1

It-tabella fl-Anness I mad-Direttiva 91/414/KEE għandha tiġi emendata skond l-Anness ma' hawn.

Artikolu 2

1. L-Istati Membri għandhom idahhlu fis-sehh il-liġijiet, ir-regolamenti u d-disposizzjonijiet amministrattivi meħtieġa sabiex jikkonformaw ma' din id-Direttiva mhux aktar tard mill-31 ta' Marzu 2002. Għandhom minnufih javżaw b'dan lill-Kummissjoni.

Meta l-Istati Membri jadottaw dawn id-disposizzjonijiet, dawn għandu jkun fihom referenza għal din id-Direttiva jew għandhom jiġu akkumpanjati b'dik ir-referenza fl-okkażjoni tal-pubblikazzjoni uffiċjali tagħhom. L-Istati Membri għandhom jistabbilixxu kif għandha ssir din ir-referenza.

2. Madankollu, rigward l-evalwazzjoni u t-tehid tad-deċiżjonijiet skond il-prinċipji uniformi li għalihom jipprovdi l-Anness VI mad-Direttiva 91/414/KEE, fuq il-bażi tad-dossier li jissodisfa l-htigiet ta' l-Anness III ma' hawn, il-perġodu taż-żmien stabbilit fl-ewwel paragrafu jiġi mtawwal għall-awtorizzazzjonijiet proviżorji eżistenti tal-prodotti għall-protezzjoni tal-pjanti li jkun fihom l-aċibenzolar-s-metil, iċ-ċiklanilid, il-fosfat tal-hadid, il-pimetrożin jew il-piraflufen-etil sal-31 ta' Marzu 2003.

3. Madankollu, għall-prodotti għall-protezzjoni tal-pjanti li jkun fihom l-aċibenzolar-s-metil, iċ-ċiklanilid, il-fosfat tal-hadid, il-pimetrożin jew il-piraflufen-etil flimkien ma' sustanza attiva oħra li tkun fl-Anness I mad-Direttiva 91/414/KEE, il-perġodu taż-żmien riferit fil-paragrafu 1 jiġi mtawwal safejn u sakemm perġodu itwal taż-żmien ta' l-implimentazzjoni jiġi pprovdut mid-disposizzjonijiet stabbiliti fid-Direttiva li temenda l-Anness I mad-Direttiva 91/414/KEE sabiex tiġi inkluża s-sustanza fl-Anness.

4. L-Istati Membri għandhom iżommu disponibbli r-rapporti tar-reviżjoni għall-aċibenzolar-s-metil, iċ-ċiklanilid, il-fosfat tal-hadid, il-pimetrożin u l-piraflufen-etil (għajr għat-tagħrif kunfidenzjali skond it-tifsira ta' l-Artikolu 14 tad-Direttiva) għall-konsultazzjoni minn kull parti interessata jew għandhom jagħmluh disponibbli lilhom fuq talba speċifika.

Artikolu 3

Din id-Deciżjoni għandha tidhol fis-sehh fl-1 ta' Novembru 2001.

Artikolu 4

Din id-Direttiva hija indirizzata lill-Istati Membri.

Magħmula fi Brussel, fit-12 ta' Ottubru 2001.

Għall-Kummissjoni

David BYRNE

Membru tal-Kummissjoni

ID-DHUL LI JRID JIDDAHĦAL FIT-TABELLA FL-ANNESS I MAD-DIRETTIVA 91/414/KEE

In-Numru:	L-isem komuni	L-isem ta' l-IUPAC	Is-safa ⁽¹⁾	Id-Dhul fis-sehh	L-Iskadenza ta' l-inkluzjoni	Disposizzjonijiet speċifiċi
"20	L-Acibenzolar-s-metil In-Numru tal-CAS 135158-54-2 In-Numru tas-CIPAC 597	Il-metil ester ta' l-aċidu S-Benzogl,2,3hthiadiazole-7-carbothioic	970 g/kg	L-1 ta' Novembru 2001	Il-31 ta' Ottubru 2011	Jistgħu jiġu awtorizzati biss l-użi bħala attivatur tal-pjanti Id-Data tal-Kumitat Permanenti tas-Saħħa tal-Pjanti li fiha r-rapport tar-reviżjoni kien iffinalizzat: Id-29 ta' Ġunju 2001.
21	Ic-Ċiklanilid In-Numru tal-CAS 113136-77-9 In-Numru tas-CIPAC 586	Mhux disponibbli	960 g/kg	L-1 ta' Novembru 2001	Il-31 ta' Ottubru 2011	Jistgħu jiġu awtorizzati biss użi bħala regolatur tat-tkabbir tal-pjanti. Il-kontenut massimu ta' l-impurita 2,4-dikloroanilin (2,4-DCA) fis-sustanza attiva kif iffabbrikat għandu jkun ta' 1 g/kg. Id-Data tal-Kumitat Permanenti tas-Saħħa tal-Pjanti li fiha r-rapport tar-reviżjoni kien iffinalizzat: Id-29 ta' Ġunju 2001.
22	Il-fosfat tal-ħadid In-Numru tal-CAS 10045-86-0 In-Numru tas-CIPAC 629	Il-fosfat tal-ħadid	990 g/kg	L-1 ta' Novembru 2001	Il-31 ta' Ottubru 2011	Jistgħu jiġu awtorizzati biss l-użi bħala molluskiċida Id-data tal-Kumitat Permanenti tas-Saħħa tal-Pjanti li fiha r-rapport tar-reviżjoni kien iffinalizzat: Id-29 ta' Ġunju 2001.
23	Il-Pimetrozin In-Numru tal-CAS 123312-89-0 In-Numru tas-CIPAC 593	L-(E)-6-methyl-4-g(pyridin-3-ylmethylene)amino-4,5-dihydro-2H-g1,2,4h-triazin-3 one	950 g/kg	L-1 ta' Novembru 2001	Il-31 ta' Ottubru 2011	Jistgħu jiġu awtorizzati biss l-użi bħala insettiċida Fit-teħid tad-deċiżjonijiet skond il-prinċipji uniformi, l-Istati Membri għandhom jagħtu attenzjoni partikolari lill-protezzjoni ta' l-organizmi akwatiċi. Id-Data tal-Kumitat Permanenti tas-Saħħa tal-Pjanti li fiha r-rapport tar-reviżjoni kien iffinalizzat: Id-29 ta' Ġunju 2001.

In-Num-ru:	L-isem komuni	L-isem ta' l-IUPAC	Is-safa ⁽¹⁾	Id-Dhul fis-sehh	L-Iskadenza ta' l-inklużjoni	Disposizzjonijiet speċifiċi
24	Il-Piraflufen-etil In-Numru tal-CAS 129630-19-9 In-Numru tas-CIPAC 605	L-ethyl-2-chloro-5-(4-chloro-5-difluoromethoxy-1-mhypprazol-3-yl)-4-fluorophenoxyacetate	956 g/kg	L-1 ta' Novembru 2001	Il-31 ta' Ottubru 2011	Jistgħu jiġu awtorizzati biss l-użi bhala erbiċidi Fit-tehd tad-deċiżjonijiet skond il-prinċipji uniformi l-Istati Membri għandhom jagħtu attenzjoni partikolari lill-protezzjoni ta' l-alka u l-pjanti akwatiċi u għandhom japplikaw, fejn appropjat, il-miżuri tat-taffija tar-riskju Id-Data tal-Kumitat Permanenti tas-Saħħa tal-Pjanti li fiha r-rapport tar-reviżjoni kien iffinalizzat: Id-29 ta' Ġunju 2001.

⁽¹⁾ Dettalji ohra dwar l-identità u l-ispeċifikazzjoni tas-sustanzi attivi huma pprovduti fir-rapport tar-reviżjoni."